सन २०२२-२३ या आर्थिक वर्षात वेतन या 
उद्दिष्टाखाली पुरवणी मागणीद्वारे मंजुर निधी ११ 
पंचायत राज प्रशिक्षण केंद्रांना वितरीत करण्याबाबत. 
मुख्य लेखाशिर्ष-२०५३०५७४. 
(हिवाळी अधिवेशन - २०२२) 


महाराष्ट्र शासन 
ग्राम विकास विभाग 
शासन निर्णय क्रमांकः पूरक २०२२/प्र.क्र.१७/आस्था-१५ 
बांधकाम भवन, २५, मर्झबान पथ, 
फोर्ट, मुंबई- ४०० ००१ 
दिनांक : २४ जानेवारी, २०२३. 


वाचा - 
१. शासन निर्णय क्रमांक- ग्राम विकास व जलसंधारण विभाग-प्रशिक्षण-२०९३/प्र.क्र.८४५/०९, दि. १७.०९.१९९३ 
२. शासन परिपत्रक क्रमांक-ग्राम विकास व जलसंधारण विभाग-प्रशिक्षण ११९९/प्र.क्र.५८१/६१, दि.२३.९.१९९८. 
३. शासन परिपत्रक क्रमांक-ग्राम विकास व जलसंधारण विभाग -प्रशिक्षण-२०००/ प्र.क्र.८५९/४४, दि.१२.६.२००१. 
४. महाराष्ट्र (तृतीय पुरवणी) विनियोजन अधिनियम, २०२२ (सन २०२२ चा महाराष्ट्र अधिनियम क्र.-४९) 
दि.२३.१२.२०२२. 
५. वित्त विभाग, शासन परिपत्रक क्र.पुरक २०२२/प्र.क्र.९६/अर्थ ३, दि.२३.१२.२०२२. 


प्रस्तावना - 
उपरोक्त संदर्भ क्र. १ येथील दि.१७.९.१९९३ रोजीच्या शासन निर्णयान्वये १ संयुक्‍त प्रशिक्षण 
केंद्र, ११ पंचायतराज प्रशिक्षण केंद्रे, ६ शासकीय ग्रामसेवक प्रशिक्षण केंद्रे व ३ खाजगी संस्थेमार्फत 
संचलित ग्रामसेवक प्रशिक्षण केंद्र ग्रामविकास व पंचायतराज विभागाच्या अखत्यारीत कार्यरत आहेत. 
सदर प्रशिक्षण केंद्रांना राज्य शासनामार्फत ३१ सहाय्यक अनुदाने (वेतनेतर) व ३६ सहाय्यक अनुदाने 
(वेतन) या उद्दिष्टाकरीता १००% अनुदान वितरीत करण्यात येते. 


सदर संस्थांना ३६, सहायक अनुदाने (वेतन) उद्दिष्टाखाळी सन २०१९ ते सन २०२२ या 
कालावधीत सातत्याने मागणीपेक्षा कमी अनुदान प्राप्त झाले आहे. त्यामुळे या कालावधीत सदर 
संस्थांमधील अधिकारी / कर्मचारीवृंदाचे पुर्ण वेतन, वेतनावरील अनुज्ञेय भत्यांची थकबाकी, 
सेवानिवृत्त कर्मचाऱ्यांना अनुज्ञेय लाभ इ. ची पुर्तता करणे शक्य झालेले नाही. या कालावधीतील 
वेतनाची थकबाकी अदा करण्याकरीता काही संस्थांनी स्वनिधीतून / अन्य योजनांतर्गत उपलब्ध 
निधीतून खर्च केला आहे, सदर खर्चाची प्रतिपुर्ती करणे आवश्‍यक आहे. त्यामुळे सदर संस्थांकडून 
वेतन उद्दिष्टाखाळी अधिकचा निधी उपलब्ध करुन देण्याची मागणी वारंवार करण्यात येत होती. 
याकरिता ११ पंचायत राज प्रशिक्षण केंद्रांना सन २०१९-२० ते सन २०२१-२२ या कालावधीतील 

३६, सहायक अनुदाने (वेतन) उद्दिष्टाखाळी कमी पडणारा निधी रु.११८०५.०० हजार (रुपये एक कोटी 
अठरा लक्ष पाच हजार फक्त) पुरवणी मागणीद्वारे उपलब्ध करुन देण्यासाठी विधीमंडळाच्या हिवाळी 
अधिवेशन - सन २०२२ मध्ये पुरवणी मागणी प्रस्ताव सादर करण्यात आला होता. सदर प्रस्तावास 
संदर्भ क्र. ४ अन्वये मान्यता प्राप्त झालेली आहे. सदर निधी ११ पंचायत राज प्रशिक्षण केंद्रांना वितरीत 
करण्याची बाब शासनाच्या विचाराधीन होती. 


शासन निर्णय - 


११ पंचायत राज प्रशिक्षण केंद्रांना ३६ सहायक अनुदाने (वेतन) या उद्दीष्टाखाळी रु.११८०५.०० 
हजार (रुपये एक कोटी अठरा लक्ष पाच हजार फक्त) इतका निधी अर्थसंकल्पिय वितरण प्रणालीवर 
(BDS) (BEAMS) उपलब्ध करुन देण्यात येत आहे. सदर मर्यादेस अधिन राहून सन २०१९ ते सन 
२०२२ या कालावधीतील प्रशिक्षण केंद्रामधील अधिकारी / कर्मचारीवृंदाचे थकीत वेतन, वेतनावरील 
अनुज्ञेय भत्यांची थकबाकी व आनुषंगिक खर्च भागविण्यात यावेत. 


२. प्रशिक्षण केंद्राना अनुदान द्यावयाच्या कार्यपध्दतीबाबत शासन परिपत्रक क्रमांक प्रशिक्षण- 
११९८/प्र.क्र.५८१/६१ दि.२३ सप्टेंबर, १९९८ व शासन परिपत्रक, ग्राम विकास व जलसंधारण विभाग 
क्रमांक प्रशिक्षण २०००/प्र.क्र.८५९/४४, दि.१२ जून २००१ अन्वये निर्गमित करण्यात आलेल्या 
सूचनांच्या अनुंषगाने सर्व संबंधित उपायुक्‍त (आस्था) यांनी सदर प्रशिक्षण केंद्रास हा निधी अदा 
करण्याबाबत त्वरीत कार्यवाही करावी. 


३. सदर निधी ज्या बाबींकरीता मंजूर करण्यात आला आहे, त्याच बाबींवर खर्च करण्यात येईल 
याची काटेकोर अंमलबजावणी करण्याची जबाबदारी संबंधित उपायुक्‍त (आस्था), विभागीय आयुक्‍त 
कार्यालय यांची असेल. तसेच सदर निधीचे उपयोगिता प्रमाणपत्रही तात्काळ सादर करण्याची दक्षता 
घेण्यात यावी. 


४. हा खर्च “मागणी क्र.एल-२, २०५३, जिल्हा प्रशासन-०९३ जिल्हा आस्थापना (०६) (09) पंच, 
सरपंच, सचिव, अशासकीय सदस्य इत्यादींना प्रशिक्षण- राज्यक्षेत्र, ३६-सहाय्यक अनुदाने (वेतन) 
(संकेतांक क्र. २०५३ ०५७४)” या लेखाशिर्षाखाली खर्ची टाकण्यात यावा. सदर लेखाशिर्षाचे आहरण 
व संवितरण अधिकारी म्हणून संबधित उपायुक्‍त (आस्थापना) हे काम पाहतील. तसेच पुरवणी 
मागणीद्वारे उपलब्ध करुन दिलेला सदर निधी सन २०२२-२३ या आर्थिक वर्षात खर्ची पडेल याची 
संबधित उपायुक्‍त (आस्थापना) यांनी दक्षता घ्यावी. सदर खर्च ज्या उद्दिष्टासाठी वितरीत करण्यात 
आलेला आहे त्याच उद्दिष्टासाठी खर्च पडतो आहे याबाबत ताळमेळ घालून खातरजमा करावी. 

५. हा झासन निर्णय वित्तीय अधिकार नियमपुस्तिका १९७८ भाग १ ला, उपविभाग १ ते ५ मधील 
तरतूदीनुसार शासन निर्णय दिनांक १७.०४.२०१५ सोबतच्या उप विभाग - ३ मधील अ.क्र. ४ परि. २७ 
(२) नुसार प्रशासकीय विभागास प्रदान करण्यात आलेल्या वित्तीय अधिकारांचा वापर करून तसेच 
वित्त विभागाचा अनौ. संदर्भ क्र.१५/व्यय-१५, दि.०९.०१.२०२३ नुसार निर्गमित करण्यात येत आहे. 


व सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा सांकेतांक २०२३०१२४१५५६१६८७२० असा आहे. हा आदेशा 
डिजीटल स्वाक्षरीने साक्षांकित करुन काढण्यात येत आहे. 


महाराष्ट्राचे राज्यपाल यांचे आदेशानुसार व नावाने, 

अवर सचिव, महाराष्ट्र शासन. 


प्र्त 

१. महासंचालक, यशवंतराव चव्हाण विकास प्रशासन प्रबोधिनी, बाणेर रोड , पुणे. 

२. विभागीय आयुक्त , सर्व (प्रत्येकी २ प्रती) 

3. संचालक राज्य ग्रामीण विकास संस्था (यशदा), बाणेर रोड, पुणे 

४. उप आयुक्त (आस्था), विभागीय आयुक्‍त कार्यालय, कोकण, पुणे, औरंगाबाद, नागपूर, अमरावती व नाशिक. 
५. जिल्हा कोषागार अधिकारी, कोकण, पुणे, औरंगाबाद,नागपूर , अमरावती व नाशिक. 
६. महालेखापाल, (लेखा परिक्षा/ळेखा अनुज्ञेयता) महाराष्ट्र - १, मुंबई. 

७. महालेखापाल, (लेखा परिक्षा/लेखा अनुज्ञेयता) महाराष्ट्र - 2, नागपूर. 

८. वित्त विभाग , कार्यासन क्र. अर्थ-१७/व्यय-१५ 

९. प्राचार्य, पंचायत राज प्रशिक्षण केंद्र, (सर्व) . 

१०. कार्यासन क्र. वित्त-१, वित्त-६, वित्त-७ ग्राम विकास विभाग (२ जादा प्रतींसह) 
११.निवड नस्ती का .क्र. आस्था-१५, ग्राम विकास विभाग . 

झासन निर्णय क्र.पूरक २०२२/प्र.क्र.९७/आस्था-१५, दि. २४ जानेवारी, २०२३ 
सन २०२२-२३ या आर्थिक वर्षात वेतन उद्दिष्टाखाली पूरवणी मागणीद्वारे मंजूर निधी वितरण 
(रु.हजारात) 

अवर सचिव, महाराष्ट्र शासन . 

